

मूखे राति दींहां आहे ताति तुंहिजी
 हिक तार लगी जीअ जानी आ।
 मां बेवसि थी कदमनि में किरियसि
 तो जहिड़ो न कोई लासानी आ॥
 जदहीं दिसां तोखे रूप निधी
 रग रग में संचार थिये
 रोम रोम बणी प्यासो पपीहो
 तुंहिजी रूप सुधा खे रोजु पिये
 इहो सुखे सौभागु सदाई मिले
 इहा मुहब तुंहिजी महरबानी आ॥१॥

तुंहिजी सेवा करियां सर्वे साज सजे
 इहा चाह चटपटी जीअ जगी
 उहा धन्य घड़ी मुंहिजा दिल जा धणी
 जंहि शुभ वेला में लिवंडी लगी
 तुंहिजी चरण छाया कोटि वैकुण्ठ आ
 इयें गातो वेद जी वाणी आ॥२॥

श्री सियाराम वसे तुंहिजे रोम रोम में
 जिति किथि थो सियाराम दिसीं

श्रीसियाराम जी लाल लगनि में तूं
नितु ललित लीलाऊं थो लालण पसीं
श्रीसियाराम जे नाम तां घोरे छद्रियो
पंहिजो जीवन ऐं ज़िन्दगानी आ॥३॥

तूं प्रेम मयी ऐं प्रेम निधि
तूं प्रेम राज जो राज धणी
नितु प्रेम महा रस दान करीं
नीच ऊंच मिठल तूं कीन ग़णीं
ओ प्रेम जा प्यासा मिठल अबा
तवहां जे प्रेम जी अकथ कहाणी आ॥४॥

जै मैगसि चन्द्र जी बोलियूं सदां
जै साकेत सहिचरि जी ग़ायूं
जै कोकिल कलरव लीला निधी
तुंहिजो सुजसु सदाई साराहियूं
सारो भू मण्डल मुंहिजा मालिक मिठा
तुंहिजी जै जै धुनि जो ध्यानी आ॥५॥